

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsiehbini ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk. Min ma javżax zahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūiak b'cull xorta ta daūl, ta tagħlim, ta ahbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IT-30 TA DICEMBRU, 1913.

NRU. 97.

Inbierecu b'kalbna collha il HABIB, gāzetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, ghax nistenneħ minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

PRESEPJU CBIR

FIL CAZIN TAL UNJONI CATTOLICA.

Il famus PRESEPJU li is-Sur Canōncu Porsella chien jarma ħal Kormi, u li chienu imorru ħafna nies jaraūh, din is-sena sejjer jarmaħ għat-TRE-RE fil Palazz Caraffa (ħaūn il Belt, Strada Forni, 94). Jiftaħ nhar il hadd li gej u jista' jidhol jaraħ cull-hadd.

IL CUMITAT.

Cliem tad-deheb.

XIII.

Hakkna il għacs?

U daūc, li iriduha ta *Ulied-San-Paūl*, chif ūiegbu għal dan il tūiddib tal Aūtoritā tal Cnisja? Ūiegbu, billi giebu ruhhom ta *ulied il moda mokżieħa*, mogħtjin bir-ruħ u il gisem lil din ommhom. Cliem iebes ta nsulti nchiteb u mbagħat lill capijet il cbar tal Cnisja. Il piazex u it-triekat compleū jinżegħdu bin-nisa mlibbsin bil libsa tal Infern. B'di l libsa ūaħxija issuctaū jidhlu ġo il Cnisja. Halli iħanbku minn fuk il pūlptu u minn fuk l'artal il Cappillani, ħalli iūissu u iūiddbu il Cenfessuri. Ir-risposta hi ūaħda. *Hecc tati il moda*. Għal daūc il chelmiet tal Iskof, li fihom heddet li iħaħhad mil Krar u mit-Tkarbin il min jersak b'dic ix-xorta ta lbies, f'xi ūhud mil Cnejjes, bedghu imorru 'r-rgiel, min jokghod ma genb martu, min ma genb bintu, xħin, bil kagħda u il ħarsa taħhom, donnhom iridu juru li huma lesti għal xi rambagg, jecx xi hadd minn tal Cnisja jaħbat jitniffes.

—« Gejtu għaliġa, bħalli chiecu gejtu biex takbdu lil xi ħalliel-kattiel, armati bis-sjuf u bil bsaten. »— Daūn il chelmiet kal, b'dic il ħleūūa ta fommu, Gesù lil daūc il ktajja ta sbirri u ta nies għedeūūa tiegħu, li f'dic il lejla marru isibuħ hemm fl'Ort tal Getsemani, biex, għal beūsa nfami ta Ġuda it-traditur, jakbduħ taħt idējhom, u, mgħobbi bil ctajjen, marbut bil ħbula, fost it-tgħajjir u is-sūat, iūaddbuh lejn it-Tribunal għall cundanna tal kattiel, u fuk il Calvarju għall meūt tas-salib. Gesù lil daūn il ħziēna kalilhom daūn il chelmiet, u, bla xejn ma tniffes, ħallihom jagħmlu biħ li iridu.

F'din ix-xena tal Getsemani ifaccruna ix-xeni li f'dan iz-żmien kieghdin isiru geūūa il Cnejjes.

Għaliex da l biħa? Għal fejn daūn il għa-

ses, ūara it-theddida tal Cap tal Cnisja? Il kaūūa tal Cnisja ma tinsabx f'li sūar u fil canuni, ankas mis-setgħa tal Ministri taħha ma ticconsisti fid-dakkiet ta bsaten u tal ponnijet. Is-setgħa, il kaūūa tal Cnisja u tal Ministri taħha tinsab f'dac, li hemm fil Getsemani, f'dic il lejla li semmejna, b'chelma li kal, gāgħal jinstabtu, għal darba, tnejn, tlieta, lil daūc il ktajja ta għedeūūa, li chienu hemm marru, biex ixattbuħ għall meūt. Sata' Gesù, chiecu ried, iħallihom hemm insabbta mejjtin mal art; izda, le; gāgħilhom, ta cull darba, ikumu, u sa fl-aħħar, ħallihom jakbduħ taht idejhom, jorbtuħ, u fost iz-żebliħ jieħduħ kuddiem it-tribunali, xħin kalilhom daūn il chelmiet: «Din hi is-siegħa li intom u id-demonju, li bicom kieghed jinkeda, tagħmlu li tridu.» Iva, din siegħetcom, ja rsiera tal moda il mokżieħa; is-siegħa tagħcom u ta missiercom id-demonju, li mokdi ūisk tajjeb mincom, kieghed jagħmel chemm irid ħsarat fl'erueħ. Imma, araū taħsbu li għax ma issibux lil min isabbtilcom f'ūicēcom il bieb tal cnisja, għax ma issibux lil min ikabbizcom il barra minn geūūa id-Dar t'Alla, li hi id-dar tal orazioni u tal kdusija, intom, għalhecc, tistgħu tokoghdu bil cunxienza qūieta. Araū taħsbu li għalicom tbiddlet il Ligi t'Alla, jeū li il killa tal Ġustizja tiegħu, għax tibza' mincom, sejjra tniżzel u iddaħħal geūūa il għant ix-xjabla, gā fukcom merfugħa, tal castighi taħha.

(*Jissocia*)

S.A.S.

IL FARFETT-IL-LEJL HABIB TAL BNIEDEM.

Ma ħaūnx min ma jafx li fost l-animali hemm ūhud ħbieb u oħrajn egħdeūūa tal bniedem: irrid ingħejd, ūhud li jisūeūlu, oħrajn li jagħmlulu id-deni, seūūa f'gismu chemm ucoll fi ħūejjġu. Fost daūn l-egħdeūūa nsemmu il gurdien, li illum nafu li jxer red il pesta bil briegħed li jitniġġzu minnu u jniġġzu il bniedem billi jlakkmulu iz-zerriegħa ta dic il marda chiefra.

Insemmu ūcoll id-dubbien li jxerred barra, minn mardijet oħra, id-deni *tifu*, il *colera* u l mard tal għajnejn, billi jniġgeż l-ilma jeū il halib, jeū il ħūejjēg tal iħel.

Izda l-iħbar għadu tal bniedem hu in-nemus, li jxerred il *malaria*, il *febbre-gialla* (deni isfar) u bosta mard iehor u jekred eluf cbar ta nies, l-actar fl-artijet tas-sħana. U li Alla l-imbierēc fil għerf bla tarf tiegħu ma ħalaxx animali li jgħinu il bniedem billi jekerdulu l-egħdeūūa tiegħu, chiecu sal-lum il bniedem inkered għal collox minn ūicē l-art.

Fost daūn il ħbieb tal bniedem għal-lum insemmu biss il farfett-il-lejl. Da l farfett icreh, donnu gurdien, jradda l-ūliēdu u jgħammar fil għerien, fix-xkuk tal blat u fi

bnadi oħra mudlamin. Johroġ jittajjar ma nżul ix-xemx, u jirgħa fejn jsib l-ilma kieghed. Jiecol nemus tiss; u billi in-nemus johroġ ucoll mill-ilma kieghed, actarx ma nżul ix-xemx ucoll, u il farfett jēgri fit-tajran actar mil huttaf, għandu ħabta jakbad nemus chemm jrid. Xi għorrief sabu li farfett ūieħed jiecol ma dūar il ħames mitt nemus a cull jum. Meta ūieħed jaħseb x'deni jistgħu jagħmlu ħames mitt nemus fejn jēun hemm mard minn dac li huma jxerred iz-zerriegħa tiegħu, jista jifhem ta liēma għajnuna hu farfett ūieħed għall bniedem billi jehilsu minn eluf cbar ta għdeūūa cull sena.

Is-Sur Ġużè Despott, Direttur tal Muzeū ta li Storia Naturali fl-Universitā, jgħarrafni li għandna ħaūn Malta b'collox ħames xorta ta friefet-il-lejl. Hemm ūieħed ibbalżmat fil Muzeū tal Universitā bi gūienħajħ miftuħa tūal tliet ixbar. Gebuħ mill Asia. Ta Malta, għad li ma ħumiex daks ūieħed, collha zghar. F'Għar Dalam, krib Birzeb-ūuġa, sa ffit ilu, chier hemm minnhom il mijiet. Il Mosta fi ġnien, ma nżul ix-xemx culljum fil ħarifa jingemgħu mijiet ta friefet-il-lejl jittajjru għal xi nofs siegħa, jduru ma dūar vasca cbira tal hut tal ilma ħelu, u jieclu in-nemus collu li dac il ħin johroġ mill-ilma. Għalhecc dic in-naħa nemus tara ffit li xejn.

F' *Illustrazione Italiana* tas-sebgha ta Dicembru li aħna fih, hemm articlu sabiħ tad-Duttur Cesalpino, fejn jgħarraf li fl'America kieghdin jekerdu il malaria bil friefet-il-lejl. Fejn hemm l-agħdajjar u l-ilma kieghed għamlu bħal cmāmar zghar tal għuda mūakkfin fil għoli fuk arbli ta sitt metri tul (daks għoxrin pied), li fihom xakk dejjak chemm jista' jgħaddi minnu farfett-il-lejl. Il friefet jgħammru f'daūn il cmamar, u fil għaxija johorġu jittajjru, jieclu chemm nemus jsibu, u b'hecc għoddhom katgħu għal collox id-deni minn daūc l-inħāūi. Il ħmieġ tagħhom jēgbruh u jbegħuh bħal bzar għar-raba.

Fuk il gid u deni li jagħmlu x'ūhud mill-animali lill bniedmin hemm mnejn tictēb cotba sħaħ. Illum tħajjart nictēb daūn il chelmtējn ūara li krajt l-articlu tal *Illustrazione Italiana*, għaliex deherli li jistgħu jēunu ta gid billi min jakrahom jēun jista' jgħallem it-tfal chemm deni jagħmlu meta jekerdu għal xejn b'xejn l-animali li jisūeū għall gid tal bniedmin.

Nixtiek li il għorrief Maltin li studiaū l-Istoria Naturali, bħal ma huma il Professur Ciccū Debono, il Continu Alfredu Carūana Gatto, it-tabib Ġanni Borg, it-tabib Ġanni Gulia u is-sur Ġużè Despott, jictbu bil Malti għat-tagħlim tal pōplu fuk das-suggett hecc sabiħ tal ħbieb u l-egħdeūūa tal bniedmin fost l-animali. Jithajjru? Il *Habib* jilka' il chitba tagħhom f'dirgħajħ miftuħa.

N. TAGLIAFERRO.

Tuissijet fuk is-sahha.

(jakkad fuk il ghadd 94)

Barra minn dan li għidt fuk il condotta, il gvern għandu icun tal għakal, irrid ngħid mhux mogħti għax-xalar, imma ta daru, iħobb l'ommu u il missieru. midhi fuk ix-xogħol tal professjoni jeū sengħa tiegħu.

Min hu mtajjar ūara il hbieb u id-divertimenti ma jistax jidra jingabar ma martu u jehu hsieb uliedu, jibda iħalli il mara magħ-luka id-dar, taħdem biex tmexxi il kuddiem, tithabat bit-tfal, tieħu hsiebhom u iddur bihom, mentri hu jixxala ma hbiebu u jingabar id-dar f'nofs illejl. Iftacru li id-draūūiet il hżiena, ma jitbiddux ūara li tgħidu: «Is-sinjur si.»

Imma dan collu m'ux biż-zejjed. Hemm bżonn li il gvern, li fuku titfegħu għajnej-com, icollu li hila biex igħix u imantnicom. Ma ngħid li hemm bżonn icollu minn daru, imma jaħtiegħ li icur jaħdem f'post sōd u mhux għal ftit żmien: jeū icun jaf xi sengħa li thalli il klieħ, jeū għandu xi negozju tajjed. Ūisk nisa jiggennu ūara ūieħed għax jaraūħ jizzejjem u jonfok il flus biex jidher, mingħajr ma jaraū il klieħ tiegħu, u mingħajr ma jistasku jecce dac li jakla' hux ta cull jum jeū ta darba fit-tant, jecce malli tispiccalu iz-zejza li kiegħed jarda minnha isib ruħu b'xejn, għaliex ma jaf l'ebda sengħa li cull fejn imur jiehodha miegħu u tirrendilu x'jiecol Timleux għajnej-com bid-duħħan, aghrblu seūūa jecce ir-ragel li sejr in tieħdu jistax imantnicom, għax id-dar trid ūisk, u jecce ma icunx hemm biż-zejjed allura jibda il għied bejn il mara u ir-ragel.

Bosta xebbiet jagħmlu cont hażin fukhom infushom. Ighidu: aħna nafu ngħinu ruħna bix-xogħol, u ix-xelin li kiegħdin nakalghu, maż-zeuġ xelini li jakla li għarus, icunu iservuna biex nistgħu immorru tajjed il kud-diem. Dan m'hux dejjem jigri. Il mara, mita tieħu l'istat taħha, ma tcunx tista' tcompli taħdem bħal mita hi xebba, it-taħbit tad-dar u tat-tfal u sa chemm jigru u jitrabbeū, ma hallulhiex żmien u saħħa biex tista' taħdem; ma tibkax hlief il paga tar-ragel biex isservi għall'ispejjes collha. Torbtux fuk dac li għandcom hila tagħmlu, imma fuk dac li tcunu tistgħu tagħmlu. Kabel iz-żueg collox jidher ūard, imma ūara jisfa xeūc.

Għal-lum biż-zejjed, darb'ohra nitchellem fuk il htega li tant il gvern chemm ix-

xebba għandhom icunu mrobbijin fil *Biza l'Alla* biex jista' icun hemm il paci u il cuntentizza bejnjetthom.

L. MANCHÉ.

Ma dūarna.

—L'articlu *Għada lejliet il Milied*, li hrigna il gimgha l'ohra u li tant għogħob—chellna raġun, mela, nibdeū biħ—deher bil firma ta *S. Farrugia* f'loc *S. Mifsud*: chien żball ta li stampa u xejn actar.

—Nizzu-hajr lill Commendatur Fonsu Galea, li bagħtilna l'aħhar ħarga tal *Mogħdija taż-żmien*. Din id-darba hu ctieb tas-Sur P. F. Bellanti: fih 95 faċcata u maħdum tajjed nett f'li stamperija ta *G. Muscat* (fejn isir il *Habib*), bi stampi ta fejda cbira għal min jakraħ bil għakal, chit jixraklu. Il ctieb haħku min jitchellem fuku fit-tfal: u dan ūegħdna li għandu jagħmlu ūieħed mil chittieba tagħna. Jecce, bħalma nittamaū, izomm chelmtu, tcun tas-seū ħaga sabiħa, għax f'*Malta kadima* (jeū IL KADIMA?) ma jifhemx inkas mis-Sur Bellanti, li jifhem haħna. Il ctieb maħdum bil lsien malti l'actar saħi, biex ma ngħidux ucoll saħi iz-zejjed; u dan conna nisten-neūħ, għax is-Sur Bellanti hu ūieħed milli jafu tas-seū il Malti u joktol għalih minn dejjem: imma, għad li jaf ūisk bil Malti u ma toħroglux chelma barranija mil pinna, m'hux tar-rekka fl'*ortografija*. Mita fl'eūūel zeūġ faċcati għandu: *żmjenijet, chljeb, bhjex, mill, chjecu, lghana, koddjem, njes, chjenu, mall, tjeni, migħu, bnjedem, michsi, għadom*, m'hemmx bżonn immorru actar il-kuddiem biex natu xhieda ta dan li kiegħdin ngħidu. Iżda il ctieb imfaūūar b'taġħlim cbir, b'taġħlim għdid għal min ma jafx għajr bil Malti, b'taġħlim fuk l'art u in-nisel tagħna li thossu iserraħlec kalbec: u dnub li fih dic iz-żelluma tal *ortografija*, għax mal għorrief ta barra minn Malta, fejn sgur jasal, jitlef biha haħna.

—Is-Sur Levanzin chitbilna minn *New York* fid-9 ta dicembru u il *cartolina* tiegħu ūaslitilna nhar il Milied. Il pitgħada chellu jagħlak il *Congress Internazzjonali tal Anti-Vivisection and Animal Protection* (jigifieri, fi ftit cliem, *Gemgha ta għorrief mad-dinja collha biex jakbzu għall'animali, li ma għandhomx jigu maħkura*); u ta dan il Congress bagħtilna ucoll, mal *cartolina*, il Programm collu. Congress tas-seū cbir: biż-zejjed ngħidu li, ma tant u tant Cbarat ohra—Senaturi, Generali, Gvernaturi, Prin-

icreħ daks chemm ipinguh, li il kassisin u'l patrijet m'humieħ tant hmir li ma jafux jagħdru u jaħfru li żbalji tal ohrajn. U dakka b'xi ċajta u dakka b'xi cliem tal Evangelju, l'actar fejn hemm il hniena u il mogħdrija ta Gesù Cristu, fl'aħharnett billi urieħ chif erbgha u erbgha jagħmlu tmienja li ir-Religjon tagħna chienet dejjem ir-Religjon ta li mħabba; jecce kabel, ngħid jen, *Barabba* chien bgħid mil Cnisja elf mil, issa chien kiegħed pass, billi has xeūka li jidhol; u chien għa kata' id-draūūa li jidgħi bl'ohxon u li jiedodha contra il kassisin.

Mas-sebħ ta dic il ħarxa gurnata tal assalt tal Forti San Michiel, Patri Vitale u *Barabba* ūara li ūisseū lill Pietru Tonna, mlakkam *Sansun*, li jokgħod b'għajnejħ mistuha mħabba certa mina li il Misilmin inchiss-inchiss chieniu għamlu taħt ir-rivellin tal Forti ta Castilja, biex jibgħatu il cull-ħadd id-dinja l'ohra, ħargu minn dic il Fortizza, biex imorru fil Cunvent tal Lunzjata L'imsejnenin riedu jistrieħu ftit, billi chieniu ilhom jumejn u zeūġ t'lieli bla ma jorkdu u bla ma jieclu, mħabba l'assalti horox illi spiss chieniu jatu għal dac is-sur. Chieniu mexjin it-tnejn kalbhom seūda mingħajr ma igħidu chelma biss, bil hsieb li it-To-

cpijet, Duchissi u Professuri mill'akūa—dehru fih, bejn Cattolici u ta Religjonijet ohra, għax il mohkrija tal animalia contra taħha cull ħadd, 42 Iskof. Fil Programm għandna ucoll l'ismijet ta daūc collha li thaddtu fil Congress u l'argumenti li tchellmu fukhom, bil granet u il hnijet ta cull ūieħed minnhom: ismijet ta Professuri imsemminjin mad-dinja collha u magħzulin minn bosta pajjizi. Fl'aħhar jum—il ħdax ta dicembru, fit-tlieta u nofs, chellu jitchellem is-Sur Levanzin, l'aħhar ūieħed, bl'anzjanità fuk cull ħadd; u l'argument tiegħu chellu icun *The Medicine of the Future* (jigifieri *chif għad jiccurawū it-Tobba fiż-żmien li gej*). Trid ma icollocx kalb ta Malti jeū tcun imnigges bil mard kalb tal għira, biex ma tifraħx mita tisma' b'dan. Għal daūc li iħobbu jaħsbu u iħassbu hażin, inżidu chelma ohra: il Congress bida cull jum b'*Talba W'Alla biex ibierec ix-xogħol ta dic il gemgha għorrief*: talba magħmula minn ūieħed mill'Iskifjet: u dic tat-tieni gurnata chellu jagħmilha Monsinjur William Russell, Cāp tal Cnisja ta San Patrizju ta Washington—il belt capitali tal America, fejn sār il Congress, bl'Ingliz mill'eūūel sal aħhar.

Frattant, is-Sur Levanzin, billi jaf li aħna nħobbu ucoll il mużica, tana l'aħhar li fit-8 ta dicembru, sama' l'*Ajda* fit-teatru *Metro-politan* ta *New York*, ūieħed mill'izjed famusi tad-dinja chif iddur: u semahħa mit-tenur Caruso, mil Prima-donna Destinn u mil baritnu Amato, li, bejn it-tlieta, jiehdu fuk *seba' mit lira paga cull lejla!* Bliet cbar, collox cbir!

—Bagħtulna *Grajjta ohra ta Malta*, li nibdeū ngibuha il gimgha id-dieħla, għax, chif għall *Milied* għamilna ħarga tal *Habib* bil poeziji, bi hsiebna għat-*Tre-Re* nagħmlu ūahda bil *Grajjet tagħna*. Bosta gazetti ta barra juzaū jagħmlu hecc: u aħna, fiċ-ċocon tagħna, nifttxu li nimxu fuk min jaf actar minn'va. Dan l'uzu, għad li jagħmluħ il gazetti ta cull leūn u ta cull ttiemmin, gej minn draūūa collha chemm hi nisranija, għax fil festa tat-*Tre-Re* (jeū ngħidu aħjar tal *Epifanija*), il Cnisja tfaccarna fil ūasla tat-*Tliet Staten Magi* geūūa Betlem, bir-rigali għall Gesù Bambin; u għal hecc jingħataū li strejjen. Li strina ta bosta gazetti tal bixla tal *Habib* lill karrejja taħhom, huma daūn ir-rigali ta *Grajjet* sbieħ u godda. Aħna, mela, nħallu

roc fl'aħharnett jirbħu u joktlu l'insara collha, għax is-suar chieniu għoddhom iggarrfu għal collox, u huma għejjeū għall'aħhar, li katgħu kalbhom li isalvaū; u għalchemm chieniu b'saħħithom u fuk taħhom ma bakgħux izjed minn tliet mija collox, barra minnisa u't-tfal, li bdeū iħaddbu il gebel u ikaūūu kalb is-suldati tagħna.

Daūn iz-zeūġ għerrieri chieniu għa mxeū biċca cbira mingħajr ma beħħu biss fommhom, fl'aħhar *Barabba* ħal ilsien u beda igħid: Imma meta... meta sejr in nehilsu minn dan l'asseūju, Patri Vitale? Għa għaddeū tliet xhur u izjed li ilna mgħaluka haūn geū b'tant biża' li incunu minn mument għall'ieħor imkgħattin bcejjeċ, kalb in-nar, id-duħħan u 'x-ximitarri, u shabna mċappsa bid-dem, imsaūūtin, imbiċera u actarx mejjta jeū ħajja u tant tcaħbir ieħor bħal dan.

—Meta jogħgħob l'Alla, ibni: għandna għad haħna dnubiet x'inhallsu, u pajjizna mimli bil hažen: u inti ma tidgħix spiss bl'isem imkaddes ta Dic li titlob l'Iben taħha Gesù għalina, bħal Omm tal hniena?!

—Imma jen ma għadnix nidgħi u ma nidgħix izjed.

(Jissocia)

GAETANO GAUCI TRAMBLETT LL.D.

L'AHHAR ASSALT (4)

TAL

Forti San Michiel

(traduzjoni ta Ganni Sapiano-Lanzon)

III.

Patri Vitale, chien mar jiggūerra bosta drabi ma *Sansun* u Diegu Braccioforte, imlakkam *Barabba*. Ir-rabtin chieniu lakkmuħ hecc imħabba il hruxija tiegħu. Imma ħadd ma chien jokgħod kuddiemu fil gūerer għall hila tiegħu. Chien tant aħrax li xi dakkiet chien qūasi ibazza' in-nies. Fil gūerer ta Madun, ta Carun u ta Żūara, cullħadd chien jibza' minnu. Il Cnisja ma chien jidhol katt, għaliex bil krar, bil kuddies u bit-talb l'Alla ma ried jaf katt, chellu mibgħeda cbira għall kassisin u'l patrijet. Imma ma Patri Vitale, sieħbu, chien igħaddi il granet shah, għaliex chien iħobbu haħna. U it-tūajjed Patri, inkeda mil banda l'ohra bil gherf tiegħu, u għamel chemm sata' biex immansa il dac l'animal, billi igagħlu jara bil ftit il ftit chif ix-xitan mux

ghad-dehra ta nhar it-*Tre-Re* iż-zeuġ *Grajjet* li ghandna f'idejna—dic tar-Reverendu Dun Gusepp Farrugia u l'oħra li uaslitilna issa—biex, flimkien mar-Rumanz li kieghed tant jogħgħob, nghakkdu bihom li *strina* tagħna. Tas-seu li huma it-tnejn *Grajjet* ta stued il kalb: imma huma ucoll *Grajjet ta pajjizna*: u il fakar li ifissru huma ma hu xejn hdejn il fakar li għazel għalih il Bdiadem-Alla.

—L'ittra li gietna minn hal Luka fuk l'abbużi li kieghdin isirū fl'użin tal patata u hūejjegħ oħra, tghid chelma b'chelma dac li conna gibna fil *Habib*, għad li ilu, fuk dic il biċċa; u għal hecc ma jidhrilniex li għandna ntennu li stess haġa. Imma, la baka' sejjer dac l'abbuż icrah, li minn għalina chien spicċa, nargħghu naraū nsibux aħna triek oħra.

—Akraū l'aħbar migjuba f'eūuel faċċata fuk il Presepju li sejjer jintrama fil granet tat-*Tre Re*. Mita dac il Presepju chien hadmu l'eūuel darba il Cavalier Tonin Muscat Fenech, Alla jatiħ il Genna, sa l'Iskof u il Gvernatur chien marru jaraūħ hal Kormi; u, imbagħd, mita ndahal għalih ucoll il Canōncu Porsella, chien raġa chiber u sbieħ actar. Issa, mela, li sejjer isir geūa il Belt u b'dic il cumditā li fih il Palazz Caraffa, min sejjer jibka' li ma jigix jaraħ!... Cull hadd jaf il Cumitat tal *Unjoni Cattolica* chemm kieghed jagħmel għall Poplu u chif jilka' il min imur iżuru fil festi li kieghed jati ūaħda f'ūaħda.

—La aħna f'dan id-discors, irridu ngħidu chemm imnexxū il *Bazar* u l'*Accademja* li għamel fis-sūali tal *Unjoni Cattolica*, fil 21 u fit-22 ta dan ix-xaħar li *Stitut ta San Ġacbu*, tat id-direzzjoni tar-Reverendu Canōncu Dun Carm Xchembri u bil għajna tas-*Societā tad-Dami Maltin*. Chemm haūn Cbarat Maltin, nisa u irgiel, ingemgħu għal darba tnejn f'daūc is-sūali: u mad-divertiment l'actar onest għakkdu il caritā taħhom, billi xtraū ir-rigali ta cull xorta li chien mogħtjin lil dac li *Stitut* biex jinbiegħu għalih. Il Marchisa Testaferrata-Apap, Lady Frendo-Azopardi, is-Sinjurina Anjese Schembri u Dami oħra bħal daūn għamluha ta bejjegħa: u fost ix-xerrejja chien hemm sa 'l mara tal Armirall Troubridge, li m'hix Cattolica. Din is-Sinjura hadet sehem ucoll fl'*Accademja*, fejn cantā u dakkeū l'aħjar dilettanti ta Malta, u cantat biċċejn, accumpanjata fuk il pjanu mid-Direttur tat-Teatru Rjal, il Cavalier Golisciani. L'orchestra *Patria*, diretta mis-Sur Paūl Faizun, P.L., tāt gost lil cull hadd; u ma satax jonkos, mita hi mgħakkda minn Tobba, Avucati, Fizzjali u Sinjuri oħra li jissejjħu *Dilettanti* għax ma jagħmluūx għall klieħ, imma fil hila jistgħu jissejjħu Professuri. Collox mar tajjeb term u li *Stitut ta San Ġacbu*, barra li ha għajnuna cbira, ūira chemm hu migjub mill'akūa nies tal Belt. Nifirħu lid-Direttur tiegħu, l'imfahħar Canōncu Schembri, u lil daūc collha li hadmu miegħu bid-dehen u bil hrara biex tirnexxi din il festa sabjħa.

—Fuk il festa li saret hemm l'ghada mill'*Amateurs*, b'recitar, cant u dakk mill-Isbaħ, tchellem VERAX—Sacerdot mil oghla li haūn Malta; u aħna ma nżidux chelma oħra fuku.

—Nizzu-ħajr lis-Sinjuri Alfredu Carbone u Giovanni Dingli taz-zeuġ Almanacchi sbieħ li bagħtulna, il ūieħed tan-*Northern Assurance Company* u l'ieħor tal librerija *The Coronation*: u ngħidu bil kalb collha li daūn iż-zeuġ Almanacchi, barra mil finizza tax-xogħol u il gost tas-sengħa, huma maħsubin b'onestā cbira, haġa li turi is-

serietā tad-Djar li kassmuhom u li għal hecc aħna inhossu id-dmir li nirricomandaūhom.

—Biex ma natux x'igħidu lil daūc li iridu ideffsu il *Politica* f'collox u biex nuru ucoll li m'aħniex chif jaħsbuna daūc li ichejjlu l'oħrajn b'xibirhom, mill' eūuel tas-sena il-kuddiem nagħmlu tisūija jeū taħsira (sejħulha chif jogħgħobcom) fl'*ortografija* tagħna: il cliem taljan collu, mita m' hux tant imdaūtar li sar malti għal-collox, inhalluħ mictub bl'*ortografija* taljana.

—Inkalghet quistjoni bejn il *Chronicle* u bejn il *Malta* fuk il biċċa tat-tisūijet ta *San Ġuann*. Ūieħed chiteb fil *Malta* li din il biċċa tkanklet mil *Chronicle* biex jisserva biha il Gvern, li jixtieq jagħlak il *San Ġuann* għal-collox, b'li scuza li it-tisūijet icunu kāmū flejjes cbar, u ihallih *bħal Muzeū*, biex jaraūħ u igāduħ l'Inglizi biss. Issa, billi aħna hadna sehem f' dic il lakgħa tax-xirca *Scientifico-Storica* li kanklet din il biċċa, chif habbarna fil *Habib*, u billi conna ucoll minn daūc li tchellmu fuk in-nukkas tal cont tal Gvern, inhossu il bżonn li nipprotestā-ruħna għal dac li imiss lilna, għax fi klub l'oħrajn ma nafux x' hemm miżruħ. Mela, li il Gvern ilu bix-xeūka li jagħlak il *San Ġuann* għal-collox naħsbu li hu minnu, għax nafu b'taħdita bejn Monsinjur ħabib tagħna u Reverendu protestant li hassbitna ūisk hażin u mil bkija din ix-xniegħa ilha tigrī: imma li f' dic il lakgħa ix-xirca tagħna chellha il ħsieb tghin il Gvern f' dic ix-xeūka m'hux minnu. Hadu sehem f' dic il lakgħa haħna irgiel li hadd ma jista' igħid akkal mill'isem taħhom u li ma hemm ebda borża flus u ebda katta žigarelli capaci biex jixtruhom. Minn għalina, ngħidu biss li, fis-sena 1890, jigifieri 23 sena ilu, mita hadd ma chien johlom b'din il quistjoni, tchellimna fil Cunsill fuk chif jistgħu jitgħatteū biż-żgiegħ il kobra ta *San Ġuann* biex ma tigrilhom ebda ħsara bil mixi fukhom; u gibna l'eżempju tal Catidral ta Siena, li m'hix *muzeū*, imma l'actar Cnisja mexxejja ta dic il belt. Fuk din il biċċa għad nargħghu nitchellmu, għax ma rridux tokol bħal dan fuk spallejna.

—Min ma jafux is-Sur Johnnie (*Goni*) Camilleri? Dac li chien jirrecita ta *Brilliant* fil Cumpanija imsejjħa *L'Indipendenza*?... Telak minn haūn (għax, mgħobbi bil familja, ma satax icompli iżjed bla pieg tajjeb); u issa jinsab Londra, fejn, f'teatru mill'aħjar u ma cumpanija gūappa, kieghed jirrecita cull jum, b'cuntratt għal sena shiħa. Il gazetti ta Londra ifahħruħ ūisk u nistgħu ngħidu li sāt xortiħ. *His is a masterly performance (ir-recitar tiegħu ta Mgħallem)*, kalet ūaħda mill gazetti inglizi; u oħra compliet fukha: *Mr. John Camilleri is admirable (ta min jistgħageb biħ)*. Chemm hu minnu li il Maltin cull fejn imorru jagħmlu figura sabiħa! U fil ūakt li iseūūu xturhom, iroddu gieħ cbir lil pajjizhom!

—Conna ngibu bil kalb collha l'articlu ta *L'Active*, għad li tūil ūisk għalina, chiecu ma talabniex biex ma noħorġuħ bil vera firma tiegħu. Għandu raġun biex ibieħ: imma certi articuli bla firma ma jagħmlux l'effett taħhom.

Minn gingħa għal oħra.

18 ta Dicembru—Il pajjis ma jistax iżjed icompli mingħajr valiggja ta colljum u mingħajr President tal Ko ti; għalhecc seūa il Camra tal Cummerē u seūa l'oħra tal Avucati fil granet li għaddeū għamlu lakgħa, dic tal Cummerē il Borsa u dic tal Avucati il Korti, u katgħu li jictbu lil Gvern biex ifittex jaħseb għal ūaħda u għal ieħor. L'Avucati u'l Procuraturi Legali li saru

l'aħħar ma jistgħux iservu, u bosta caūsi huma ūekfin; u dan għaliex? għax jonkos li President, li mingħajru u la daūc ma jistgħu jehdu il ġurament biex iservu u la daūn ma jistgħu jitcompleū. Dan jokros il but ta haħna. Lil Camra tal Avucati il Gvern actarx ūiegeb chif kabel lil Avucati il godda: li hu kieghed jgħaggel jiftaħ il Consill, halli ibiddel xi haġa mil ligi u b'hecc hu icun jista jin nomina Agent President. Mela President m' hux behsiebu jagħmel għal issa, imma ūieħed li jilħak flocu id-dmirijet ta President mingħajr ma hu icun President. Il Camra tal Cummerē tagħtet *deputazzjoni* għand il Gvernatur. Dan lakagħhom tajjeb haħna u kallhom: li il Gvern chien kieghed jitratta, imma hu ma jistax igħidilhom xejn fukhecc; u li il Gvern, jecce isib min jakdih tajjeb, hu ihallsu tajjeb, la darba illum il Caxxa tiftaħ, imma ma iridx ihallas tajjeb għal servizz mgħarrak.

20 ta Dicembru. Mħabba in-numru cbir ta daūc li chellhom *jordnaū* dis-sena l'*ordinazzjoni* saret f' darbtajn, fl'erbatax ta dan u illum, u għamilha id-darbtajn Mons. Portelli. B'collox ordnaū tliet *Sacerdoti*, disa' *Djaconi*, minnhom sebgħa Patrijet, u tlieta u tletin *Suddjaconi*, fosthom ertgħa Patrijet. Nifirħulhom b'kalbna collha, għax il biċċa il cbira tagħhom chien taħtna fi ccunithom.

—Il *Fiera* u'l *Concert*, li saru ilbieraħ u 'llum fil Palazz Caraffa għat-tfal ta San Ġacbu, ma satgħux imorru aħjar; u hecc chien jistħokkilhom id-*Direttur* u l'*Operari* ta dan l'*Istitut*, li ihabircu u jahdmu actar milli jifilhu biex imexxuh u jgħadduh dejjem actar il kuddiem. Fil *Concert* hadet sehem sa s-Sinjura tal Armirall u magħha haħna nies mil aħjar. Id-Dami tal Cumitat hakkhom coll tiffir talli għarfu jgħakkdu da 'l *Concert*, seūa għan-nies. li hadu sehem fih, u seūa għal Programm. Biss, daūc li chien imishom l'actar jigu, għax għandhom id-dejn lejn dac l'*Istitut*, u liema dejn! daūc l'ankas li geū. Mela ma jafux li l'*Istitut* ta San Ġacbu irid actar minn haħna u sebgħin lira fis-sena, li iridu jigu collha mil għbir, għax renti ūisk hūejjegħ žgħar għandu? Imma nizzuħajr l'Alla il flus niżlu bħax-xita, u dan chien ta faraġ għal kalb id-Direttur, li chienet mūagħgħa għal imgieba ta daūc li semmejna kabel.

23 ta Dicembru. Jingħad li bejn il ħmistax ta Jannar u's-sebgħa ta Marzu tas-sena il għida għandhom jgħacdu minn haūn tliet vapuri mil gūappi bil *passiggieri*. Tnejn minnhom gejjin minn *New York*, fl'America. B'hecc is-sena tbitda tajjeb, u ma tulha jithajru oħrajn jigu iżuruna, għax coss, chif kal seūa is-Sur B. F. Bellanti fil ctieb li hareg « Malta kadima », li imissu jixtrieh u jakrah cull Malti li ihobb tasseū art ūielidu: «... f'id-dinja aħna ma għandniex għall fejn ngħoddu ruħna ankas minn haddieħor... Il Malti mill ekdem nies li daūn in-naħiet l'eūuel tharrġu fid-dinja... » U la darba giet ix-xokka f' moxtha, jidhrilna li ncunu nonksu lejn is-Sur Bellanti, jecce ma nifirħulux bil ctieb tiegħu, li ma nokogħdux nfaħħruħ, għax cliemna ma icun katt biż-zejjed biex nuru il ġmiel tiegħu Fost il cotba bil malti hu minn tal eūuel u xejn ma fih li jagħmillu għajb, barra mil *ortografija*, li trid dakka ta lima l'haūn u l'hinn.

24 ta Dicembru. Jingħad li f'Jannar li gej hames bcejjeċ tal ġuerra mil akūa li għandha l'Inghilterra għandhom iżuru il port tagħna; jissemeū daūn: *King George V*, *Centurion*, *Conqueror*, *Audacious*, *Boadicea*.

—Ilbieraħ il Gvernatur ta pranzu il Palazz; fost il mistednin chien hemm l'Iskof Pace bil Vigarju.

— Id-*Devonshire* fis-sittax tad-diehel għandha titlak minn *Devonport* għal haun biex tidhol il bacir.

IL HABBAR.

Chitbulna:—

Nhar San Stiefnu.

Sur Ġuzè,

Int li ilec snin cbar tippriedca fid-desert fuk chemm nokogħdu hażin fil Cnisja, ma tistax ma iggiblix fl *Habib* dan li sejjer nic-tiblec.

Għal fejn isiru il Qūaranturi?—Biex naduraū il Gesù Sagramentat, espost b'solennità cbira fuk l'Artal Maggjur tal Cnisja.—U chif għandna naduraū is-Santissimu Sagrament, dejjem, imma ūisk actar fil Qūaranturi?—Għar-roopptejna fl'art, b'gabra u sicta cbira!—U chif jaduraūh daż-żmien in-nisa, cbar u żgħar, puliti u baxxi, bil cappellini u bil għonienel, ommjet fl'aħjar taħhom, xeb-biet ibieghu is-saħħa, tfajliet għadhom chemm tfarfru?—Bil-kiegħda, f'nofs il Cnisja, donnhom geūia cażin!—Għarucaza għalihom! Scandlu cbar! Għidtu inti, Sur Ġuzè, l'aħhar darba; u illum intenni jena: inkas il Papa ma jista' jokgħod bil-kiegħda kuddiem is-Sagrament espost għall'adurazzjoni tal Qūaranturi. Araū is-Sacerdoti geūia il Cōr, li, għalchemm ūara l'Artal, mhux kuddiemu, ūakt il Kuddiesa cantata bis-Santissimu espost, ma jokogħdu katt bil-kiegħda, inkas jecce tcun bil mużica u iddum siegħa shiħa. Araū dac stess li ikaddes cantat u li ministri tiegħu: fil *Kyrie*, fil *Gloria* u fil *Credo* jokogħdu bil-kiegħda: iżda, mita icun espost, le: katt, katt u katt!—Għal fejn jtkiegħed dac il velu kuddiem is-Sagrament ūakt xi priedca, biex il poplu jista' jokgħod bil-kiegħda, jecce il poplu icun bil-kiegħda il ħin collu, bi scandlu cbar tal *insara seūia*?... Iva, tal *insara seūia*, għax daūc li jatu li scandlu bil kagħad bil-kiegħda f'nofs il cnisja kuddiem is-Santissimu espost għall'adurazzjoni, le, le, le: m'humiex *insara seūia*!—Izda it-tort collu taħhom?... Le: ma għandhomx ħlif bičca żgħira minn dic il ħtija! Il bičca il cbira hi ta daūc li għandhom id-dmir li iġhallmuhom, ičiddubhom, ičanfruhom; u minn dan collu ma jagħmlu xejn! Aħjar inehū il Qūaranturi mill'eūuel, li ma iridux jistenbħu!

Collni tiegħec sal meūt,

D. G. G.

Mil LUCERNA TAL HAJJA.—86. Għal dehra ta Anġlu beżgħet Marija: x'icun, mela, għad-dehra t'Alla f'meūtna?....

Fif-Teatrin tal Unjoni Cattolica.

Gjulja u Enrico (Il Miġnuna) u *Tlieta foloz u ūieħed lè* (L'erba' Riccardi).

Min ma jafhomx dan id-Dramm ta A. Adam u din il Curmiedja ta C. Camilleri, li għamlet nhar il Hadd, 14 ta Dicembru, f'li msemmi Teatrin il Cumpanija «*La Concordia*»? It-tnejn huma kodma, iżda sbieħ, anzi mill'isbaħ, u difatti il hafna nies li chien hemm nhar il Hadd fl-Unjoni Cattolica hadu piacir ūisk u ureūh bl'applaūsi. Natu prosit aħna ucoll lill'Atturi, cioè lis-Sinjuri: Cumbo (*Gulja*) Argentu (*Eaouardo*) G. Dimech (*Achilie*) Camilleri (*Enrico*) Xicluna (*Adolfo*) u C. Cremona (*Pietro*) li quasi collha chellhom parti fil Cummiedja, barra mis-Sur Mercieca li deher biss f'din fil parti ta *Baldassere*, li għamel chif jaf hu, dejjem tajjeb. F'collox marru seūia, u chienu imorru aħjar chiecu xi uħud minnhom chienu jokogħdu iżjed attenti għall

lbies u għad-diportamenti taħhom, scond ma titlob ix-xena, il loc, il persuna li tcun u li tmur għandha.

Natu prosit ucoll lill'Orchestra *San Giuseppe* talli dakket bejn l'atti b'cejječ tas-seū sbieħ u uriet li li studenti taħha kieghdin jagħmlu progress f'dan ič-Circlu taht il bravu Professur Bascetta.

* * *

« LES AMATEURS »

Dina il Cumpanija ta hafna gjoventur studenti u xi uħud minnhom digà bil professjoni taħhom, li verament jiddilettaū tajjeb bir-rappresentazzjonijet bit-Taljan, speċjalment is-Segretarju taħhom, li hu is-Sur Ivo Muscat-Azzopardi P.L., bin il habriechi Direttur tal *Habib*, tāt rappresentazzjoni bit-Taljan, nhar it-Tlieta, 23 ta Dicembru, kuddiem hafna mill'aħjar persuni tal belt, f'li msemmi *Circulu*. Il b'cejječ chienu *La Veglia* u *Fatalità*—zeūg bozzetti verament sbieħ; u *I Denari per la Laurea*, farsa ħelūa tas-seū. L'atturi marru collha tajjeb: iżda l'aħjar chienu is-Sur Ivo Muscat-Azzopardi, is-Sur C. Izzo, is-Sur V. Borg-Coster u is-Sur I. L. Pace, li chellhom il partijet principali; u fil Farsa għogobna hafna ucoll is-Sur Victor Trapani.

Għallum biž-zejjed: darb'oħra nisperaū li icollna f'ħiex u biex nitchellmu iżjed.

* * *

« LA CONCORDIA »

Dina il Cumpanija tāt, nhar il Milied, kuddiem hafna nies is-sabiħ Dramm «*Lupu tal Baħar*» (VAN-BRUST) ta A. Cumbo.

Billi tchellimna gà darb'oħra fuk dan id-Dramm, għaliex chien sar fis-serata tas-Sur A. Argento u chien sār xi haġa aħjar, ma nagħmlux illum ħlif natu *prosit* in generali lil cull-hadd u inūiddbu lill'Atturi collha illi, mita xi Dramm, bħal *Van-Brust*, jigi ripetut f'li stess post, cullhadd bir-raġun jistenna li għandu jaraħ aħjar.

VERAX.

Ma dūar id-dinja.

Inghilterra—Mitejn impiegati fil posta ta Glasgow ixoperaū, għaliex iridu iż-żieda.

Ir-Regina żaret l'esposizzjoni ta xogħlijet tal bizzilli ta li scola tal Gvern f'Londra u minn hemm xtrat zeūg imħaddiet tal bizzilla.

—Mr. Churchil, ministru tal Marina, mar Parigi sabieħ jara il progress fit-tijir: żar l'aerodrome f'Bue, mnejn ra fuk l'erbgħin areoplan militari itiru flimkien: bosta mil-l'ufficjali inglizi, li chienu jacompanjaūh, ittajjru huma ucoll.

—Granet ilu kabdet is-semafore ta Portsmouth: zeūg sinjalaturi li chienu bakgħu l'ura sabieħ jatu is-sinjal tal periclu, qūasi sgur bakgħu vittimi tan-nar: graū disgrazzi oħra.

It-tanchijet, li fihom elf tunnellata, huma maħsusa. Id-danni huma stmati nofs miljun Liri Sterlini.

Serk misjub—Il qūadru tal *Gioconda* li ūara tant żmien ta tftixija, chif għedna il gimgħa li ħarget, insab f'Firenze, giè b'solennità cbira icconsenjat lill'Ambaxxatur franciż f'Ruma: 500 student taljan sejjrin Parigi fil 5 ta jannar sabieħ jassistu għall festi, li l'għakda franciża-taljana kieghda tlesti għal meta jasal hemm il qūadru tal *Gioconda*.

Montenegro—Ir-Regina Milena tal Montenegro tinsab marida gravement.

Ruma—Il funerali tal Cardinal Rampolla, li tiegħu il gimgħa li għaddiet habbarna il

meūt, irnexxeū chemm cbar u imponenti setgħu icunu. Hu giè ittrasportat f'*S. Pietro*: assisteū il Cardinali collha presenti f'Ruma, il Gran Mastru ta Malta bil Cunsill, l'Ambaxxaturi esteri, u numru cbar ta Isk-fijet u ta Prelati. Il cađavru imbghad giè midfun fil kobra tal Capitlu ta San Pietru, fič-Cimiteru ta Campo Verano. Jintgħad li it-testment tiegħu u bosta documenti politici, geū fil confużjoni misruka.

Hamsa u hamsin huma issa il Cardinali ħajjin—30 taljani u 25 minn pajjizi oħra—fost it-taljani hemm daks hamsa morda u għomja, u għal dakstant hemm biža li, chiecu imut illum, Alla ħares katt, il Papa, jista' jigi magħżul Papa frustier, chif in hi ix-xeūka tal Cardinali frustieri, għaliex, jecce jingħakdu huma, tcun tista' tirraŋġa il qūestjoni mal Gvern taljan.

Menelik—Meta fin-numru tal gimgħa li ħarget habbarna il meūt ta Menelik, Imperatur tal Abbissinja, għedna li nibzghu li l'aħbar ma chienetx tas-seū, għaliex bosta drabi chienu katluħ—iżda din id-darba giet iccunfermata ufficjalment.

Messico—Il ħuejječ kieghdin jithaūdu mil gdid—ir-rivoluzzjunari reggħu tkattgħu mal oħrajn. Il Gvern american baġat canuniera sabieħ theddidhom.

Disgrazzi—Ma dūar Madrid inkalbet aūtombbli, li fukha chienu jinsabu bosta nies aristocratici. Ūieħed baka' mejjet u erbgha feruti għall meūt.

Hdejn Saint Alban it-tajjār Robertu Slak chien imexxi aūtombbili, li f'liūja ta cantuniera inkalbet: hu baka' mejjet u tlieta li chienu miegħu, fosthom zeūg inglizi, għalhom ūisk ħuejječ żgħar.

F'Calumot-Michigan mietu 80 ruh actarx tfal. Fil ūakt ta divertiment ta *Christmas Tree*, fil Milied, xi hadd nebbah b'xi periclu, li ma chienx jeżisti, u fil ħarba bedgħu jakgħu fuk xulxin u jtgħaffgu.

F'*Olanda*, trēn ħareġ mil linja: mietu hamsa u tnax bakgħu feruti—fost il mejjtin insab bin l'Eūuel Ministru Vander Linder.

F'*Torri Annunziata*, hdejn Napli, grat es-plużjoni f'lōc fejn chienu jahdmu il porvli u mietu tmienja. L.M.C.G.

CHIF?....

Ūieħed li għadda ġuri, malli taūh is-sentenza għall għomru, bida tant iġhajjat u iūerzak, li għamel storbju shiħ geūia il Korti u in-nies tal Pulizija ma setgħu bl'ebda mōd icarcruħ barra mis-sala.

—Tibzghu xejn, kalilhom il President b'saħna li ma bħalha: ergħu resskuħ kuddiem: u ta din il frattarija collha inūaħħlu sentejn oħra!

Itoibu għall mistrieħ tar-ruh għažiza ta GHEJTANU CINI

li ūara ħajja ta 23 sena, mghoddija fl'imħabba t'Alla u tal proxxmu, u li għat-tieba tiegħu chien maħbub minn cullhadd, ūara marda kalila u l'ictar tūila, li sofrta bl'icbar sabar ta veru nisrani, halla din l'art ta cull imrar fil 21 ta Dicembru 1913.

GANNI SAPIANO-LANZON.

MOGHDIJA TAZ-ŻMIEN.

XARADA.

1. Ittra maltija.
2. Lehen tas-smiħ.
1. 2. Għodda li biha tbaħħar—mar-riħ.

Il *Feles* chien:

Caġħc—LEMBUT—*a*.

Ma giebu hadd ħlif ir-Rev. Patri Dumin-cu Gosparino, M.C.